

គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស



លេខ: ...០៥១/២០២១

**របាយការណ៍ខែមេសា
ស្តីពី**

**ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើរោគវិនាសកម្មផ្លូវភេទ
និងទិសដៅខែមេសា ឆ្នាំ២០២១**

I. ស្ថានភាពទូទៅ

គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស របស់ក្រសួង ស្ថាប័ន រាជធានី ខេត្ត បានបន្តសកម្មភាព របស់ខ្លួនទៅតាមទិសដៅគ្រោងទុក បើទោះបីជាបាននិងកំពុងតែប្រឈមនឹងសភាពការណ៍វិវត្តថ្មីដែលមិនអាចប៉ាន់ស្មានបាន ពាក់ព័ន្ធនឹងស្ថានភាពប្រែប្រួលនៃសេដ្ឋកិច្ចពិភពលោក និងបន្ថែមដោយវិបត្តិនៃការរាតត្បាតដោយជំងឺកូវីដ១៩។

ក្រសួង ស្ថាប័ន និងរាជធានី ខេត្ត បានបន្តទិសដៅការងារ ផ្ដោតការយកចិត្តទុកដាក់បន្ថែម ទៅលើបញ្ហាវិបត្តិកូវីដ១៩ ដែលជាការប្រឈមថ្មី និងដែលជះឥទ្ធិពលដល់ការអនុវត្តសកម្មភាពគ្រប់វិស័យ ធ្វើឱ្យរាំងស្ទះដោយអន្លើនិងត្រូវបន្ថែមការកិច្ច ក្នុងការដោះស្រាយទប់ស្កាត់ផលប៉ះពាល់ លើជីវភាពរស់នៅរបស់ប្រជាពលរដ្ឋ ជាពិសេសអ្នកដែលរលីត្រឡប់ពីប្រទេសក្រៅ ដែលមានចំនួនច្រើនលើសលប់ និងភាគច្រើន ជាអ្នកដែលខ្វះខាតស្ថានភាព ក្នុងការទ្រទ្រង់ជីវភាព ហើយងាយរងគ្រោះ។ ការជួយសង្គ្រោះពលករដែលរលីត្រឡប់មកពីក្រៅប្រទេស គឺជាកិច្ចការចាំបាច់ ដើម្បីបង្ការទប់ស្កាត់ ការនាំចូលជំងឺកូវីដ១៩ ទៅក្នុងសហគមន៍ និងការដោះស្រាយភាពប្រឈមក្នុងពេលធ្វើសមាហរណកម្មទៅក្នុងសហគមន៍ ព្រមទាំងទប់ស្កាត់ការចាញ់បោកមេឃ្យល់ ក្នុងការនាំពលករត្រឡប់ទៅប្រទេសគោលដៅវិញ ក្នុងស្ថានភាពដែលមានការរឹតបន្តឹងពីប្រទេសគោលដៅ ដើម្បីការពារជំងឺរាតត្បាត និងវិបត្តិសេដ្ឋកិច្ចដែលកើតមានទូទាំងពិភពលោក ដែលធ្វើឱ្យពលករខាតបង់រឹតតែធ្ងន់ធ្ងរ និងធ្លាក់ទៅក្នុងរលកថ្មីនៃអំពើជួញដូរមនុស្ស។

អាជ្ញាធរ សមត្ថកិច្ច និងលេខាធិការដ្ឋាន នៃគណៈកម្មាធិការប្រយុទ្ធប្រឆាំងអំពើជួញដូរមនុស្សថ្នាក់ក្រោមជាតិ និងអង្គការដៃគូ បានធ្វើសកម្មភាពយ៉ាងមមាញឹក ប្រចាំការនៅតាមព្រំដែនទទួលសង្គ្រោះពលករ ដែលរលីត្រឡប់តាមច្រកមិនផ្លូវការ ទាំងយប់ទាំងថ្ងៃ ពិនិត្យកម្ដៅ និងផ្តល់សេវាសុខភាព អនុវត្តគោលការណ៍ចត្តាឡីស័កតាមវិធានសុខាភិបាល ផ្តល់អាហារ ត្រៀមមធ្យោបាយជីកជញ្ជូន ឱ្យបានដល់លំនៅដ្ឋាន និងបន្តតាមដានស្ថានភាពសុខភាពជីវភាព និងផ្តល់សេវាតាមតម្រូវការផ្សេងៗ និងបន្តតាមដានស្ថានភាព នៅពេលធ្វើសមាហរណកម្មទៅក្នុងសហគមន៍ដែលពួកគាត់រស់នៅ។ លើសពីនេះទៅទៀត វិធានការអប់រំ បង្ការទប់ស្កាត់សកម្មភាពរលីត្រឡប់ទៅប្រទេសចំរើញក្នុងអំឡុងពេលដែលមានការរឹតបន្តឹង ពីប្រទេសគោលដៅក្នុងវិធានការទប់ស្កាត់វិបត្តិកូវីដ១៩ និងដោះស្រាយវិបត្តិសេដ្ឋកិច្ច ការបង្កើនការស៊ើបអង្កេតរកមេឃ្យល់ជួញដូរមនុស្ស ក្នុងដំណាក់កាលនេះ ការផ្តល់សេវាជួយជនរងគ្រោះ និងជនងាយរងគ្រោះ ត្រូវបានធ្វើឡើងកាន់តែសកម្ម។

ដើម្បីឆ្លើយតបទៅនឹងបញ្ហាដែលកើតមានខាងលើនេះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ដែលមានអគ្គលេខាធិការដ្ឋាន គ.ជ.ប.ជ ជាសេនាធិការ បានបង្កើនការយកចិត្តទុកដាក់ សម្របសម្រួលពង្រឹងកិច្ចសហការជាមួយក្រសួង ស្ថាប័ន ជាសមាជិក និងជំរុញសកម្មភាពគណៈកម្មាធិការប្រយុទ្ធប្រឆាំងអំពើជួញដូរមនុស្សរាជធានី-ខេត្ត មន្ទីរ អង្គភាព និងដៃគូជាតិ អន្តរជាតិ ក៏ដូចជាសមត្ថកិច្ចនៃប្រទេសពាក់ព័ន្ធ ដើម្បីធ្វើសកម្មភាព និងកិច្ចប្រតិបត្តិការដើម្បីដោះស្រាយបញ្ហារួមគ្នា ដោយទទួលបានលទ្ធផល ដូចខាងក្រោម៖

II. លទ្ធផលការងារប្រយុទ្ធប្រឆាំងអំពើជួញដូរមនុស្ស

ក. ការងារ ច្បាប់ គោលនយោបាយ លិខិតបទដ្ឋានគតិយុត្ត ការអនុវត្តច្បាប់ និងការលើកកម្ពស់កិច្ចសហប្រតិបត្តិការ

ក.១. ការកសាងច្បាប់

- ក្រសួងយុត្តិធម៌ និងក្រសួងកិច្ចការនារី បានដឹកនាំធ្វើសេចក្តីព្រាងច្បាប់ ស្តីពី "ការពពោះជំនួស"។
- ក្រសួងយុត្តិធម៌ ៖
 - o រដ្ឋសភាបានអនុម័តច្បាប់ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ" (MLA) (ត្រូវបានប្រកាសដាក់ឱ្យប្រើប្រាស់ជាផ្លូវការណ៍ជាប្រញាប់ ដោយព្រះរាជក្រមលេខ នស/រកម ០៦២០/០២០ ចុះថ្ងៃទី ២៧ ខែមិថុនា ឆ្នាំ២០២០)។
 - o បានរៀបចំសេចក្តីព្រាងច្បាប់ស្តីពី "ការប្រឆាំងអំពើរត់ពន្ធមនុស្ស"។

ក.២. សន្និសីទ

- ក្រសួងយុត្តិធម៌
 - o បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសឡាវ បារាំង និងប្រទេសកូរ៉េខាងត្បូង ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ"
 - o បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសអង់គ្លេស ប៉េរូ និងប្រទេសឡាវ ស្តីពី "ការបញ្ជូនទណ្ឌិត"។

ក.៣. គោលនយោបាយ និងអនុស្សរណៈនៃការយោគយល់គ្នា

- ក្រសួងទេសចរណ៍ ត្រៀមចុះអនុស្សរណៈនៃការយោគយល់គ្នា ស្តីពីការអនុវត្តគម្រោងកុមារភាព ជាមួយអង្គការ Friends International។

ក.៤. លិខិតបទដ្ឋានគតិយុត្ត

- ក្រសួងសង្គមកិច្ច អតីតយុទ្ធជន និងយុវនីតិសម្បទា៖ ធ្វើសេចក្តីព្រាងរៀបចំអនុក្រឹត្យ ស្តីពីរបបគោលនយោបាយសម្រាប់ជនរងគ្រោះដោយអំពើជួញដូរមនុស្ស ការរំលោភបំពានផ្លូវភេទ និងការកេងប្រវ័ញ្ចគ្រប់ទម្រង់ផ្សេងៗទៀត ដែលស្នាក់នៅមណ្ឌលសំចតរបស់រដ្ឋ និងរស់នៅតាមសហគមន៍។

ក.៥ ការពង្រឹងកិច្ចសហប្រតិបត្តិការ

- អគ្គលេខាធិការដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានរៀបចំ និងចូលរួមអនុវត្តគម្រោងរួមគ្នា រវាងរាជរដ្ឋាភិបាល និងអង្គការសហប្រជាជាតិ សម្រាប់ពលករវិលត្រឡប់ ក្នុងដំណាក់កាល នៃការរាតត្បាតដោយជំងឺកូវីដ១៩ នៅក្នុងខេត្ត បាត់ដំបង សៀមរាប និងបន្ទាយមានជ័យ ។

ខ. ការបង្ការ ទប់ស្កាត់

ខ.១. តាមរយៈការលើកកម្ពស់ការយល់ដឹង

ខ.១.១. ការអប់រំដោយផ្ទាល់

នៅក្នុងខែមេសា ឆ្នាំ២០២១នេះ ស្ថាប័នថ្នាក់ជាតិ ថ្នាក់ក្រោមជាតិ អាជ្ញាធរ មន្ទីរពាក់ព័ន្ធ បានសហការជាមួយអង្គការដេគូ ធ្វើការផ្សព្វផ្សាយ ស្តីពីការទប់ស្កាត់អំពើជួញដូរមនុស្ស ការធ្វើអាជីវកម្មផ្លូវភេទ ការធ្វើចំណាកស្រុកដោយសុវត្ថិភាព តាមរយៈកិច្ចប្រជុំ វេទិកាសាធារណៈ ការអនុវត្តគោលនយោបាយ "ភូមិ-ឃុំ មានសុវត្ថិភាព" និងកម្មវិធីផ្សេងៗ ដល់មន្ត្រីរាជការ សិស្សានុសិស្ស លោកគ្រូ-អ្នកគ្រូ សាសនិកជន និងប្រជាពលរដ្ឋ សរុបចំនួន

១០.០៧៣លើក មានអ្នកចូលរួមសរុបចំនួន ៣១០.៣២៤នាក់ (បើធៀបនឹងខែមីនា ចំនួន ៤២៨.៥០៨នាក់ ថយចុះចំនួន ១១៨.១៨៤នាក់) ស្មើនឹង២៧,៥៨% ក្នុងនោះស្រ្តីចំនួន ១២៤.៦៣៤នាក់ ដូចមានតារាងលម្អិត ខាងក្រោម៖

តារាងទិន្នន័យការអប់រំផ្សព្វផ្សាយតាមរយៈកិច្ចប្រជុំ និងវេទិកាសាធារណៈ

ល.រ	ក្រសួង ស្ថាប័ន	ផ្សព្វផ្សាយ			វេទិកាសាធារណៈ		
	រាជធានី-ខេត្ត	ចំនួន ដង/លើក	ចំនួន មនុស្ស	ចំនួន ស្រ្តី	ចំនួន ដង/លើក	ចំនួន មនុស្ស	ចំនួន ស្រ្តី
ក្រសួង ស្ថាប័ន							
១	អគ្គស្នងការដ្ឋាននគរបាលជាតិ	១៥	៦០០	២៧៩	៣៣	៩២០	៤៧១
	សរុប ក្រសួង ស្ថាប័ន	១៥ លើក	៦០០ នាក់	២៧៩ នាក់	៣៣ លើក	៩២០ នាក់	៤៧១ នាក់
រាជធានី-ខេត្ត							
១	រាជធានីភ្នំពេញ						
២	ខេត្តកណ្តាល	៤៩៣	១៣.១៤០	៦.៧១០	៥៤២	៣២.៥៣៣	១៥.៦៧១
៣	ខេត្តបាត់ដំបង	៥៥១	១៤.៧១៨	៧.៧៧៦	៣៤៧	៨.៣៣៧	៤.៣៥៥
៤	ខេត្តពោធិ៍សាត់	១.០៧៤	៥៥.២១៦	២៥.៩៩៧	២៩១	១៣.៦០៥	៦.០៩២
៥	ខេត្តសៀមរាប	៧៧	២.៧៩១	១.៤៥៧	៤០	១.២០៨	៦៤៦
៦	ខេត្តកំពង់ឆ្នាំង	១.៤៧៨	៤៤.២៧៦	១.៨៥៥	៧៥០	៣៣.៤២៣	៨.៤២៤
៧	ខេត្តកំពង់ចាម	២.២០០	៣៨.២៨៩	២០.៣៦៥	១.៣២១	១៩.៦៩៧	១១.២២១
៨	ខេត្តព្រះសីហនុ						
៩	ខេត្តព្រះវិហារ	២	៣២	៦			
១០	ខេត្តស្វាយរៀង	៣៥៣	៩.៣១៤	៤.៩៣៤			
១១	ខេត្តប៉ៃលិន						
១២	ខេត្តកោះកុង				៣៧	៦៣៧	២៧៤
១៣	ខេត្តកំពត	៧៧	១.៤៨៥	៥៧២			
១៤	ខេត្តកំពង់ធំ						
១៥	ខេត្តតាកែវ	២៣០	១០.១២៨	៤.៤៨២	៥៨	១.៨៨១	៨៣៩
១៦	ខេត្តក្រចេះ	១៣	៥៦៨	២៧៣			
១៧	ខេត្តកែប	១៨	៥.០៥៣	៦១០			
១៨	ខេត្តកំពង់ស្ពឺ	៧៣	២.៤៧៣	១.៣២៥			
១៩	ខេត្តស្ទឹងត្រែង						
២០	ខេត្តរតនគិរី						
២១	ខេត្តព្រៃវែង						
២២	ខេត្តត្បូងឃ្មុំ						
២៣	ខេត្តបន្ទាយមានជ័យ						
២៤	ខេត្តឧត្តរមានជ័យ						
២៥	ខេត្តមណ្ឌលគិរី						
	សរុប រាជធានី-ខេត្ត	៦.៦៣៩លើក	១៩៧.៤៨៣នាក់	៧៦.៣៦២នាក់	៣.៣៨៦លើក	១១១.៣២១នាក់	៤៧.៥២២នាក់
	សរុបរួម ក្រសួង ស្ថាប័ន និងរាជធានី-ខេត្ត	ចំនួន ១០.០៧៣ លើក	ចំនួនមនុស្សសរុប ៣១០.៣២៤ នាក់	ចំនួនស្រ្តី ១២៤.៦៣៤ នាក់			

៧/៣/២៤

ខ.១.២. ការផលិតចែកចាយឧបករណ៍ផ្សព្វផ្សាយ (IEC)

សកម្មភាព
<ul style="list-style-type: none"> • អង្គការសាម៉ាតាន់ក៊ីស (ខេត្តបន្ទាយមានជ័យ និងខេត្តបាត់ដំបង) បានបោះពុម្ព ចែកចាយខិត្តប័ណ្ណផ្សព្វផ្សាយ អំពីការធ្វើចំណាកស្រុកប្រកបដោយសុវត្ថិភាព ចំនួន ៦៤១ច្បាប់។ • អង្គការIOM (ខេត្តបន្ទាយមានជ័យ) ផ្តល់សៀវភៅចំណាកស្រុកដោយសុវត្ថិភាពជូនពលករ ចំនួន ១៨៤ក្បាល និងខិត្តប័ណ្ណផ្សព្វផ្សាយ ចំនួន ១៨៤ច្បាប់។

ខ.១.៣. ការផ្សព្វផ្សាយតាមវិទ្យុ ទូរទស្សន៍ និងប្រព័ន្ធអេឡិចត្រូនិក

សកម្មភាព	លទ្ធផល
ខេត្តសៀមរាប៖ មន្ទីរព័ត៌មានខេត្ត បានធ្វើការផ្សព្វផ្សាយអប់រំ នៅក្នុងកម្មវិធីវិទ្យុជាតិ នគរភ្នំ FM១០៣MHz និងទូរទស្សន៍ជាតិខេត្តសៀមរាប ស្តីពីការធ្វើចំណាកស្រុកប្រកបដោយសុវត្ថិភាព និងការជួញដូរមនុស្ស។	តាមវិទ្យុ ៩៣លើក (ផ្សាយផ្ទាល់ ៣៦លើក និងចាក់ផ្សាយឡើងវិញ ៥៧លើក)

ខ.១.៤. ការចូលរួមជាវាគ្មិន ក្នុងកម្មវិធីធានា

សកម្មភាព	ចំនួនលើក
- ខេត្តសៀមរាប៖ ស្នងការដ្ឋាននគរបាលខេត្ត បានចូលរួមជាវាគ្មិនក្នុងកម្មវិធីនៅប៉ុស្តិ៍វិទ្យុជាតិខេត្ត ស្តីពីការបង្ការទប់ស្កាត់ការរំលោភសេពសន្ថវៈលើស្ត្រី និងកុមារ។	០១
សរុប	០១លើក

ខ.២. ការបង្ការ ទប់ស្កាត់តាមវិធានការជំនាញ

ខ.២.១. ការធ្វើអធិការកិច្ច និងពង្រឹងប្រសិទ្ធភាពលើការអនុវត្តការងារ

- ខេត្តប៉ៃលិន៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានចុះធ្វើអធិការកិច្ចការងារ នៅតាមគ្រឹះស្ថានដែលមានការប្រើប្រាស់កម្លាំងពលកម្មដូចជា សែឡូ កាស៊ីណូ ឡឥដ្ឋ និងអាហារដ្ឋាន ចំនួន ៨០កន្លែង ដោយរកពុំឃើញមានការកេងប្រវ័ញ្ច និងអំពើជួញដូរកម្លាំងពលកម្មទេ។
- ខេត្តក្រចេះ៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានចុះអធិការកិច្ចលើការថែទាំជំនួសចំពោះកុមារ នៅមណ្ឌលអង្គការដំណឹងល្អទាំងបួន និងភូមិកុមារកម្ពុជា SOS ខេត្តក្រចេះ ចំនួន ០២លើក។

ខ.២.២. ការគ្រប់គ្រងស្ថិតិ៖ បច្ចុប្បន្នភាពចំណាកស្រុក

- អគ្គស្នងការដ្ឋាននគរបាលជាតិ
- ស្នងការដ្ឋាននគរបាលរាជធានី-ខេត្ត បានធ្វើបច្ចុប្បន្នភាពទិន្នន័យប្រចាំខែ ចំពោះពលករចំណាកស្រុក ត្រឡប់មកពីក្រៅប្រទេសវិញ ទាំងស្របច្បាប់ និងមិនស្របច្បាប់ សរុបចំនួន ១៤២.៦១២នាក់ (ស្រី ៥០.៥៩០នាក់) អនីតិជន៤១៧នាក់។
- កម្លាំងជំនាញ នៃស្នងការដ្ឋាននគរបាលខេត្តបាត់ដំបង បានធ្វើការងារបង្ការ ទប់ស្កាត់ពលរដ្ឋខ្មែរ ដែលធ្វើចំណាកស្រុកទៅក្រៅប្រទេស ដោយខុសច្បាប់បានចំនួន ០១លើក មនុស្សចំនួន ០៧នាក់ (ស្រី ០៤នាក់) សមត្ថកិច្ចបានធ្វើកិច្ចសន្យាអប់រំ ណែនាំ រួមឱ្យត្រឡប់ទៅផ្ទះវិញ។

ខ.២.៣. វិធានការបង្ការ ទប់ស្កាត់ តាមជំនាញគ្រប់គ្រងគោលដៅសង្ស័យបម្រើសេវាកម្មផ្លូវភេទ

▪ អគ្គស្នងការដ្ឋាននគរបាលជាតិ

- កម្លាំងជំនាញ នៃស្នងការដ្ឋាននគរបាលខេត្តក្រចេះ ស្ទឹងត្រែង និងខេត្តព្រៃវែង បានល្អិតឃ្នាំមើលគោលដៅសង្ស័យមានសកម្មភាពអាជីវកម្មផ្លូវភេទ ចំនួន ៩៦លើក។

ខ.២.៤. ការបង្ការ ទប់ស្កាត់ ការជួញដូរមនុស្សតាមរយៈការរៀបអាពាហ៍ពិពាហ៍រវាងពលរដ្ឋខ្មែរ និងជនបរទេស

▪ ក្រសួងមហាផ្ទៃ

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) បានធ្វើសម្ភាសន៍ពលរដ្ឋខ្មែរ និងជនបរទេសដែលបានដាក់ពាក្យសុំរៀបអាពាហ៍ពិពាហ៍ ចំនួន ៣០គូ ដែលបានដាក់ពាក្យសុំរៀបអាពាហ៍ពិពាហ៍តាមផ្លូវច្បាប់ និងបានប្រមូលព័ត៌មានពីសុខទុក្ខនារីខែដែលរៀបការ ទៅរស់នៅក្រៅប្រទេសតាមរយៈការទំនាក់ទំនងតាមទូរស័ព្ទចំនួន ០១នាក់(ប្រទេសកូរ៉េខាងត្បូង) មានសេចក្តីសុខសប្បាយជាធម្មតា។

ខ.៣. កិច្ចការពារកុមារ ពិន្ទុប្រចំប្រទេសនៃពលកម្មកុមារ

- ខេត្តព្រះសីហនុ៖ បន្តសហការជាមួយអង្គការម្លប់តាប៉ាង ធ្វើការទំនាក់ទំនងជាប្រចាំជាមួយបណ្តាញដែលបានដាក់ចំនួន ១.២២៧នាក់ (ម៉ូតូឌុប ក្រុមម៉ូតូកង់បី ផ្ទះសំណាក់ សណ្ឋាគារ អ្នកលក់តាមឆ្នេរសមុទ្រ ភ្នាក់ងារទេសចរណ៍ និងសហគមន៍) ដើម្បីទប់ស្កាត់ទេសចរណ៍ផ្លូវភេទលើកុមារ។
- ខេត្តបន្ទាយមានជ័យ៖ អង្គការដំណាក់ទឹក គ្រួសារថ្មី និងភ្លើងភ្លើង បានទទួលកុមារស្នាក់នៅក្នុងមណ្ឌលសរុបចំនួន ៣៧នាក់ (កុមារី ១៦នាក់)។
- ខេត្តពោធិ៍សាត់៖ មណ្ឌលកុមាររដ្ឋមាន០១ កុមារចំនួន ០៧នាក់ (កុមារី ០៤នាក់) និងមណ្ឌលកុមារអង្គការមាន១២ កុមារចំនួន ១៦នាក់ (កុមារី ៧៧នាក់)។
- ព្រះវិហារ៖ មណ្ឌលកុមាររដ្ឋមាន០១ កុមារចំនួន ៩៧នាក់ (កុមារី ៤០នាក់) និងមណ្ឌលកុមារអង្គការមាន០៦ កុមារចំនួន ១៦០នាក់ (កុមារី ៧៩នាក់)។
- ខេត្តក្រចេះ៖ កូមិកុមារកម្ពុជា SOS មានកុមារចំនួន ៨នាក់ (កុមារី ៣នាក់)។
- ខេត្តកែប៖ មណ្ឌលកុមារ០១ មានកុមារចំនួន ៤៧នាក់ (កុមារី ១៧នាក់)។

គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស

គ.១. ការងារអនុវត្តច្បាប់

លទ្ធផលបង្ក្រាបបទល្មើសអំពើជួញដូរមនុស្ស និងអំពើធ្វើអាជីវកម្មផ្លូវភេទ ខាងក្រោមនេះទទួលបានពីនាយកដ្ឋានប្រឆាំងការជួញដូរមនុស្ស និងការពារអនីតិជន កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត។

គ.១.១. ការងារបង្ក្រាប និងសង្គ្រោះជនរងគ្រោះ

អគ្គស្នងការដ្ឋាននគរបាលជាតិ កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត បានតាមដានស្រាវជ្រាវ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ សរុបបាន ៤៩ករណី(ធៀបនឹងខែមីនា មានចំនួន ៣១ករណី កើនឡើងចំនួន ១៨ករណី)ស្មើនឹង៥៨,០៦% ឃាត់ខ្លួនជនសង្ស័យបញ្ជូនទៅសាលាដំបូងចំនួន ៨២នាក់ (ស្រី ០៦នាក់) មានជនជាតិវៀតណាម ០១នាក់ ក្នុងនោះជនសង្ស័យជាអនីតិជន ០២នាក់។

សង្គ្រោះជនរងគ្រោះ ចំនួន ២១នាក់ មាន៖ អាយុក្រោម១៥ឆ្នាំ ២៣នាក់ អាយុ១៥-១៧ឆ្នាំ ១៨នាក់ និងអាយុពី១៨ឆ្នាំឡើង ១៧៨នាក់ (ប្រគល់ឱ្យគ្រួសារ ២១នាក់) ក្នុងនោះមានចែកជា៖

១. ករណីអំពើជួញដូរមនុស្ស

បង្ក្រាបបាន ៤១ករណី/២៥ករណី (កើនឡើង ១៦ករណី) ឃាត់ខ្លួនជនសង្ស័យចំនួន ៧៣នាក់ (ស្រី ០៥នាក់) មានជនជាតិវៀតណាម ០១នាក់។ សង្គ្រោះជនរងគ្រោះចំនួន ២១១នាក់ មានៈ អាយុក្រោម១៥ឆ្នាំ ១៥នាក់ អាយុ១៥-១៧ឆ្នាំ ១៨នាក់ និងអាយុ១៨ឆ្នាំឡើង ១៧៨នាក់ (ប្រគល់ឱ្យគ្រួសារ ២១១នាក់)។

តារាងស្ថិតិបទល្មើសជួញដូរមនុស្ស

បទល្មើស	ករណី	ជនរងគ្រោះ	ជនសង្ស័យ	ជនបរទេស
-ការនាំយកចេញដោយមិនស្របច្បាប់ដោយមានគោលដៅ	០១	គ្មាន	០១	វៀតណាម១
-ការនាំយកចេញដោយមិនស្របច្បាប់សម្រាប់នាំឆ្លងដែន	៣៣	១៥១	៥៥	
-អំពើលក់ដូរមនុស្សដោយមានគោលដៅ	០២	៣០	០៨	
-ការដឹកជញ្ជូនដោយមានគោលដៅ	០១	០៤	០២	
-ការទទួលយកមនុស្សដោយមានគោលដៅជួយដល់ជនល្មើស	០៣	២២	០៦	
-ការទិញពេស្យាបារកុមារ	០១	០៤	០១	
សរុប	៤១ ករណី	២១១ នាក់	៧៣ នាក់	០១ នាក់

២. ករណីអំពើធ្វើអាជីវកម្មផ្លូវភេទ

បង្ក្រាបបាន ០៨ករណី/០៦ករណី (កើនឡើង ០២ករណី) ឃាត់ខ្លួនជនសង្ស័យចំនួន ០៩នាក់ (ស្រី ០១នាក់) អនីតិជន ០២នាក់។ សង្គ្រោះជនរងគ្រោះចំនួន ០៨នាក់ មានៈ អាយុក្រោម១៥ឆ្នាំ ០៨នាក់ (ប្រគល់ឱ្យគ្រួសារ ០៨នាក់)។

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនរងគ្រោះ	ជនសង្ស័យ
-សញ្ជាតកម្មទាក់ទងនឹងពេស្យាបារកុមារ	០១	០១	០២
-អំពើរួមភេទជាមួយអនីតិជនអាយុក្រោម១៥ឆ្នាំ	០៧	០៧	០៧
សរុប	០៨ នាក់	០៨ នាក់	០៩ នាក់

ឃ. កិច្ចការពារជនរងគ្រោះ និងការផ្តល់សេវាគាំទ្រ

ឃ.១. ការទទួល និងសម្ភាសន៍ពលករចេញទៅក្រៅប្រទេស (ផ្លូវភេទ និង ផ្លូវអាស) ដើម្បីកំណត់មុខសញ្ញាជនរងគ្រោះ

ឃ.១.១. ការទទួល និងសម្ភាសន៍ពលករចេញទៅក្រៅប្រទេស

- ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងសង្គមកិច្ច អតីតយុទ្ធជន និងយុវនីតិសម្បទា និងមន្ទីរសង្គមកិច្ចរាជធានី-ខេត្ត ដោយមាន កិច្ចសហការជាមួយអង្គការដៃគូ បានទទួលជនរងគ្រោះ និងងាយរងគ្រោះដោយអំពើជួញដូរមនុស្ស ដែលធ្វើមាតុភូមិនិវត្តន៍ ពីប្រទេសនានា សរុបចំនួន ៨.២៧៨នាក់ (ស្រី ៣.៣៩៥នាក់) កុមារ ៧៨៣នាក់ (កុមារី ៤០០នាក់) ដូចមានខាងក្រោមនេះ៖
 - ក្រុមការងារការពារជនរងគ្រោះ ទទួលពីប្រទេសនានា សរុបចំនួន ៧៨នាក់ (ស្រី ៦៥នាក់ កុមារ ០៣នាក់ កុមារី ១០នាក់) មកពីប្រទេសចិន ៦២នាក់ វៀតណាម(ឆ្លងទៅចិន) ០៩នាក់ សិង្ហបុរី ០១នាក់ និងប្រទេសថៃ ០៦នាក់ ជាករណីកេងប្រវ័ញ្ចកម្លាំងពលកម្ម ០១នាក់ អាពាហ៍ពិពាហ៍ផ្ទុយ ពិធន្នៈ ៦២នាក់ និងករណីងាយរងគ្រោះ ០៩នាក់ បានធ្វើការសម្ភាសន៍រួចបញ្ជូនទៅទទួលសេវា នៅអង្គការដៃគូ។

○ បានអញ្ជើញដឹកនាំភាគីកម្ពុជាចូលរួម ក្នុងអង្គសិក្ខាសាលាថ្នាក់តំបន់ ដើម្បីគាំទ្រការផ្លាស់ប្តូរចំណេះដឹង និងបទពិសោធន៍ ស្តីពីការប្រតិបត្តិមណ្ឌលស្នាក់នៅ នៅក្នុងរដ្ឋជាសមាជិកអាស៊ាន ជាពិសេសនៅក្នុងកំឡុងពេលមានការរីករាលដាលមេរោគកូវីដ១៩ តាមរយៈប្រព័ន្ធវីដេអូ។ រៀបចំដោយកម្មវិធីអាស៊ាន-អូស្ត្រាលីប្រឆាំងការជួញដូរមនុស្ស (ASEAN ACT) សហការជាមួយក្រសួងអភិវឌ្ឍន៍សង្គម និងសន្តិសុខមនុស្ស (MSDHS) ប្រទេសថៃ, ស្ថាប័នទំនាក់ទំនងនៃកិច្ចប្រជុំឧត្តមមន្ត្រី ស្តីពីការងារសង្គមកិច្ច និងអភិវឌ្ឍន៍ (SOMSWD), តំណាងប្រទេសថៃសម្រាប់សិទ្ធិកុមារ នៅក្នុងគណៈកម្មការអាស៊ានទទួលបន្ទុកលើកកម្ពស់ និងការពារសិទ្ធិស្ត្រីនិងកុមារ (ACWC) និងរដ្ឋាភិបាល នៃសាធារណរដ្ឋហ្វីលីពីន ជាអ្នកដឹកនាំស្ម័គ្រចិត្តលើការងារប្រឆាំងការជួញដូរមនុស្ស សម្រាប់ក្រុមការងារទទួលបន្ទុកឧក្រិដ្ឋកម្មឆ្លងដែន ក្នុងក្របខណ្ឌអាស៊ាន (SOMTC) និងដោយមានការចូលរួមពីប្រទេសជាសមាជិក អាស៊ានអ្នកពាក់ព័ន្ធ សរុបចំនួន ២០០រូប។

▪ ក្រសួងសង្គមកិច្ច អតីតយុទ្ធជន និងយុវនីតិសម្បទា

- បានរៀបចំកិច្ចប្រជុំចង្អៀតក្រុមការងារជួយជនរងគ្រោះ ស្តីពីកិច្ចពិភាក្សាស្វែងរកដំណោះស្រាយរួមគ្នា ដើម្បីជួយជនរងគ្រោះដៃធ្វើមាតុភូមិនិរន្តរ៍ពីប្រទេសនានា អំឡុងពេលរោគរាត្រាតកូវីដ ១៩ តាមប្រព័ន្ធអនឡាញ ZOOM មានអ្នកចូលរួមចំនួន ១៩នាក់ (ស្រី ០៧នាក់)។
- លោកស្រី ឈា ម៉ានិត ប្រធានមឈ្មួញមណ្ឌលសំចតប៉ោយប៉ែត បានដឹកនាំមន្ត្រីគ្រប់គ្រងករណីប្រជុំតាមអនឡាញ ជាមួយអង្គការរតនៈអ៊ិនធើណេសិនណល ស្តីពីការគ្រប់គ្រងទិន្នន័យជនរងគ្រោះ និងងាយរងគ្រោះ និងសមាហរណកម្ម។

▪ អគ្គលេខាធិការដ្ឋាន គ.ជ.ប.ជ

- លោកជំទាវ ឧត្តមសេនីយ៍ឯក វេជ្ជ ប៊ុណ្ណ សំខាន់ អគ្គលេខាធិការ នៃអគ្គលេខាធិការដ្ឋាន គ.ជ.ប.ជ
 - បានអញ្ជើញដឹកនាំកិច្ចប្រជុំតាមរយៈប្រព័ន្ធវីដេអូ ស្តីពីលទ្ធផលនៃការអនុវត្តសកម្មភាពការងារប្រយុទ្ធប្រឆាំងអំពើជួញដូរមនុស្ស ប្រចាំត្រីមាសទី១ ឆ្នាំ២០២១ ជាមួយគណៈកម្មាធិការប្រយុទ្ធប្រឆាំងអំពើជួញដូរមនុស្ស (គ.ខ.ប.ជ) ខេត្តសៀមរាប នៅសាលប្រជុំ គ.ជ.ប.ជ។
 - បានអញ្ជើញចូលរួមពិធីបើកវគ្គបណ្តុះបណ្តាលតាមរយៈប្រព័ន្ធវីដេអូ «ភាពជាអ្នកដឹកនាំ និងនវានុវត្តន៍» ក្រោមអធិបតីភាពឯកឧត្តម ព្រំ សុខា រដ្ឋមន្ត្រីក្រសួងមុខងារសាធារណៈ។ រៀបចំដោយក្រសួងមុខងារសាធារណៈ និងធនាគារពិភពលោក និងទទួលបានការឧបត្ថម្ភដោយ រដ្ឋាភិបាលអូស្ត្រាលី និងសហភាពអឺរ៉ុប នៅសាលប្រជុំ គ.ជ.ប.ជ។
 - បានអញ្ជើញចូលរួមកិច្ចប្រជុំតាមរយៈប្រព័ន្ធវីដេអូ ស្តីពីការពង្រឹងដំណើរការ នៃការធ្វើមាតុភូមិនិរន្តរ៍សម្រាប់ជួយជនរងគ្រោះដោយសារការជួញដូរមនុស្ស សញ្ជាតិកម្ពុជា ក្រោមអធិបតីភាពឯកឧត្តម ម៉ុ ប៊ុនថន រៀបចំដោយក្រសួងសង្គមកិច្ច អតីតយុទ្ធជន និងយុវនីតិសម្បទា
 - បានអញ្ជើញចូលរួមវគ្គបណ្តុះបណ្តាល ស្តីពី«ភាពជាអ្នកដឹកនាំ និង នវានុវត្តន៍» តាមរយៈប្រព័ន្ធវីដេអូ រៀបចំដោយ ក្រសួងមុខងារសាធារណៈ និងសាលាកុម្មិនរដ្ឋបាល ERA មានការសហការជាមួយ Word Bank និងឧបត្ថម្ភគាំទ្រដោយ រដ្ឋាភិបាលអូស្ត្រាលី និងសហគមន៍អឺរ៉ុប។ កិច្ចប្រជុំនេះមានសមាសភាពចូលរួមសរុបចំនួន ១១២នាក់។
- លោកជំទាវ ឧត្តមសេនីយ៍ទោ រ៉ន សិរីលក្ខិណា អគ្គលេខាធិការរង នៃអគ្គលេខាធិការដ្ឋាន គ.ជ.ប.ជ បានអញ្ជើញចូលរួមសិក្ខាសាលាពិគ្រោះយោបល់ SOMTC លើផែនការការងារអាស៊ាន-អូស្ត្រាលី ២០២០

- មណ្ឌលសំចត់បោយបំបែក ខេត្តបន្ទាយមានជ័យ បានទទួលជនចំណាកស្រុក ដែលអាជ្ញាធរថែទាំបង្ការបញ្ជូនត្រឡប់មកកម្ពុជាវិញ ចំនួន ៨.០២០នាក់ (ស្រ្តី ២.៩៤៩នាក់ កុមារា ៥៩០នាក់ (កុមារី ៥២៣នាក់) និងបានធ្វើការសម្ភាសន៍ ដើម្បីកំណត់អត្តរកមុខសញ្ញាជនរងគ្រោះ និងងាយរងគ្រោះ ទាំងនិរទេស និងមាតុភូមិនិរត្តន៍ចំនួន ២៤នាក់ ជាករណីជួញដូរម្នាក់ៗ ០៦នាក់ និងជនងាយរងគ្រោះ ១៨នាក់និងបញ្ជូនទៅទទួលសេវាបន្តនៅអង្គការដៃគូ ដូចជាអង្គការ(ដំណាក់ទឹក គ្រួសារថ្មី និងអង្គការភ្នំ)។

▪ ស្នងការដ្ឋាននគរបាលរាជធានី ខេត្ត

ស្នងការដ្ឋាននគរបាលខេត្ត បានទទួល និងសម្ភាសពលករខ្មែរ ដែលអាជ្ញាធរបរទេសចាប់បញ្ជូនត្រឡប់មកកម្ពុជាវិញ តាមច្រកទ្វារព្រំដែនអន្តរជាតិកម្ពុជា-ថៃ និងច្រកទ្វារព្រំដែនអន្តរជាតិ កម្ពុជា-វៀតណាម ចំនួន ០៩លើក មនុស្សចំនួន ២៣នាក់(ស្រ្តី ១១នាក់ អនីតិជន ០៣នាក់) ក្នុងនោះមាន៖

- ខេត្តកោះកុង ចំនួន ០៨លើក មនុស្សចំនួន ១៤នាក់ (ស្រ្តី ០៤នាក់)
 - ខេត្តស្វាយរៀង ចំនួន ០១លើក មនុស្សចំនួន ០៩នាក់ (ស្រ្តី ០៧នាក់)
- អនីតិជន ០៣នាក់។

III. ការលើកកម្ពស់សមត្ថភាព និងការសម្របសម្រួល

ក. ការបណ្តុះបណ្តាល និងសិក្ខាសាលា

ក.១. ការងារបណ្តុះបណ្តាល

ក.១.១. ការបណ្តុះបណ្តាលក្នុងប្រទេស

តារាងវគ្គបណ្តុះបណ្តាល

សកម្មភាពអប់រំវគ្គបណ្តុះបណ្តាល	ចំនួនវគ្គ	សិក្សាកាមសរុប	សិក្សាកាមជាសារី
ខេត្តស្វាយរៀង៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានសហការជាមួយក្រុមហ៊ុនចំនួន០៧ បើកវគ្គបណ្តុះបណ្តាលដោយបញ្ចូលការយល់ដឹងអំពីការធ្វើចំណាកស្រុកដោយសុវត្ថិភាព និងរួមបញ្ចូលជាមួយប្រធានបទ ស្តីពីបំណិនជីវិត អាហារូបត្ថម្ភ គ្រឿងញៀន និងសុវត្ថិភាពចរាចរណ៍ ការគ្រប់គ្រងសារធាតុគីមី ភាពជាអ្នកដឹកនាំក្រុមល្អដើម្បីបង្កើនផលិតផល ច្បាប់ស្តីពីការងារសុខភាព និងសុវត្ថិភាពការងារ និងការជួយសង្គ្រោះបឋម។	០១	១៤០	៦៨
សរុប	០២ វគ្គ	១៤០ នាក់	៦៨ នាក់

ខ. សន្និសីទ កិច្ចប្រជុំ ទស្សនកិច្ច និងជំនួញពិភាក្សាការងារ

ខ.១. ក្នុងប្រជុំក្នុងប្រទេស និងក្រៅប្រទេស

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)
- លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ
 - បានអញ្ជើញចូលរួមកិច្ចប្រជុំពិភាក្សាតាមរយៈប្រព័ន្ធវីដេអូ ស្តីពី“វឌ្ឍនភាពនៃការអនុវត្តគម្រោងសាកល្បង វគ្គបណ្តុះបណ្តាលថ្នាក់បឋមសិក្សា រវាងកម្ពុជា និងថៃ នៅខេត្តកោះកុង និងខេត្តត្រាត” លើកទី៤ ជាមួយក្រសួងអប់រំ យុវជន និងកីឡា និងភាគីថៃ វត្តមានសរុប ២៦នាក់។

២០២៣ «ស្តីពីការងារប្រយុទ្ធប្រឆាំងអំពើជួញដូរមនុស្ស» ដែលមានសមាជិកអាស៊ាន ទាំង១០ និង តំណាង ASEAN-ACT Australia, ASEAN-ACT Cambodia, ASEAN-ACT Philippine, ASEAN-ACT Vietnam និង Asia Foundation សរុបអ្នកចូលរួមចំនួន ៩២នាក់ ដឹកនាំសម្របសម្រួលដោយប្រធានSOMTC Philippine។

- ឯកឧត្តម ឧត្តមសេនីយ៍ទោ កែវ សុវណ្ណារ៉ា អគ្គលេខាធិការរង នៃអគ្គលេខាធិការដ្ឋាន គ.ជ.ប.ជ បានអញ្ជើញដឹកនាំក្រុមជំនួយកិច្ចការបង្ការ ទប់ស្កាត់ ចូលរួមកិច្ចប្រជុំពិភាក្សាតាមរយៈប្រព័ន្ធវីដេអូ ស្តីពី “វឌ្ឍនភាពនៃការអនុវត្តគម្រោងសាកល្បង វគ្គបណ្តុះបណ្តាលថ្នាក់បឋមសិក្សា វាងកម្ពុជា និងថៃ នៅខេត្តកោះកុង និងខេត្តត្រាត” ចំនួន ០៣លើក ក្រោមការដឹកនាំសម្របសម្រួលដោយ លោកជំទាវ សៀ សុជាតា អនុរដ្ឋលេខាធិការ ក្រសួងអប់រំ យុវជន និងកីឡា។

គ. ការងារសម្របសម្រួល

ការងាររៀបចំដឹកនាំសម្របសម្រួលកិច្ចប្រជុំ ស្តីពីការប្រយុទ្ធប្រឆាំងអំពើជួញដូរមនុស្ស នៅទូទាំងប្រទេសគឺ ១១លើក មានអ្នកចូលរួមសរុប ២០៥នាក់ (ស្រី ៦៩នាក់) ក្នុងនោះមាន ក្រសួងសង្គមកិច្ច អតីតយុទ្ធជន និងយុវនីតិសម្បទាចំនួន ០៦លើក និងគណៈកម្មាធិការប្រយុទ្ធប្រឆាំងអំពើជួញដូរ ៖ (ខេត្តកណ្តាលចំនួន ០៣លើក មនុស្សចំនួន ១១៨នាក់ ស្រី ២៤នាក់ ខេត្តសៀមរាបចំនួន ០១លើក មនុស្សចំនួន ៥៧នាក់ ស្រី ៣២នាក់ និងខេត្តក្រចេះចំនួន ០១លើក មនុស្សចំនួន ៣០នាក់ ស្រី ១៣នាក់)។

IV. ការសន្និដ្ឋានវាយតម្លៃ

ក. ចំណុចខ្លាំង

តាមរយៈការខិតខំប្រឹងប្រែង របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) សម្រេចការងារជាលទ្ធផលជោគជ័យគួរឱ្យកត់សម្គាល់៖

- ការគាំទ្ររបស់រាជរដ្ឋាភិបាល បានកំណត់យកបញ្ហាជួញដូរមនុស្សជាការងារសំខាន់ដែលត្រូវយកចិត្តទុកដាក់ និងផ្តល់អាទិភាពរកដំណោះស្រាយ ទាំងនៅថ្នាក់ជាតិ និងថ្នាក់ក្រោមជាតិ ព្រមទាំងថ្នាក់អន្តរជាតិផងដែរ។
- ការយកចិត្តទុកដាក់របស់ប្រមុខរាជរដ្ឋាភិបាលកម្ពុជា សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បានផ្តល់អនុសាសន៍ ០៤ចំណុច និងវិធានការ ០៦ចំណុច របស់សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ជាប្រធាន គ.ជ.ប.ជ គឺជាប្រទីបដឹកនាំដល់គ.ជ.ប.ជ និងគ្រប់សមាសភាពដែលជាយន្តការក្នុងការងារប្រយុទ្ធប្រឆាំងអំពើជួញដូរមនុស្ស។
- យើងមានច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ក្រមព្រហ្មទណ្ឌ ក្រមនីតិវិធីព្រហ្មទណ្ឌ និងបទដ្ឋានគតិយុត្តិជាច្រើនផ្សេងទៀត ជាមូលដ្ឋានបង្អែក សម្រាប់ការអនុវត្តទប់ទល់ទៅនឹងបទល្មើសទាំងឡាយដែលកើតឡើង។
- យើងបានចុះសន្និសីទ បត្យាប័ន អនុសញ្ញា អនុស្សរណៈនៃការយោគយល់គ្នា កិច្ចព្រមព្រៀង និងលិខិតបទដ្ឋានគតិយុត្តិជាច្រើនផ្សេងទៀត ជាមួយប្រទេសជិតខាងក្នុងតំបន់ និងសកលលោក លើវិស័យប្រយុទ្ធប្រឆាំងអំពើជួញដូរមនុស្ស អំពើពេស្យាចារ រំលោភផ្លូវភេទ ជួញដូរស្ត្រី និងកុមារ...។ល។
- យើងមានយន្តការថ្នាក់ជាតិ និងថ្នាក់ក្រោមជាតិ ដែលជាកម្លាំងស្នូលក្នុងការអនុវត្តការងារ។ ហើយតាមក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការ វិស័យឯកជន សុទ្ធតែបានចូលរួមយ៉ាងសកម្មក្នុងការប្រយុទ្ធប្រឆាំងអំពើជួញដូរមនុស្ស និងអំពើអសកម្មទាំងឡាយក្នុងសង្គមកម្ពុជា។
- ការកៀងគរកម្លាំង និងការជួយឧបត្ថម្ភពីអង្គការជាតិ អន្តរជាតិ វិស័យឯកជន និងថវិកាតាមក្រសួងស្ថាប័ន អង្គការរៀបចំសម្រាប់ការអនុវត្តសកម្មភាពប្រយុទ្ធប្រឆាំងអំពើជួញដូរមនុស្ស។

ខ. ចំណុចខ្លះខាត ឬភាពប្រឈម

- ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម និងសេសសល់មួយចំនួនដូចជា៖
 - ក្រសួង ស្ថាប័ន អង្គភាពថ្នាក់ជាតិ និងថ្នាក់ក្រោមជាតិ សម្រាប់ជាយន្តការក្នុងការសហការ និងសហប្រតិបត្តិការគ្នា តែអង្គភាពមួយចំនួននៅមិនទាន់ចេះសហការគ្នាជាប្រព័ន្ធ និងបែងចែកការទទួលខុសត្រូវបន្តរហូតចប់ការងារ។
 - ការធ្វើរបាយការណ៍នៅយឺតយ៉ាវ របាយការណ៍ភាគច្រើនមិនបានសម្រិតសម្រាំងឱ្យចេញពីសកម្មភាពអំពើជួញដូរមនុស្ស។
 - មន្ត្រីយើងនៅមិនទាន់យល់ច្បាស់ពីប្រភេទការងារណា ដែលទាក់ទងនឹងអំពើជួញដូរមនុស្ស ដូចនេះពេលខ្លះយើងខ្វះអ្នកសហការ។

គ. សំណូមពរ

- ស្នើសុំគ្រប់ក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការដៃគូត្រូវយកចិត្តទុកដាក់ទំនាក់ទំនង សហប្រតិបត្តិការ និងសាមគ្គីធ្វើការងារជាប្រព័ន្ធតាមជំនាញរៀងៗខ្លួន។
- ស្នើសុំគ្រប់ក្រសួង ស្ថាប័ន អង្គភាព និងអ្នកពាក់ព័ន្ធ ផ្តល់របាយការណ៍ឱ្យបានទៀងទាត់រាល់កិច្ចប្រជុំប្រចាំខែ របស់ក្រុមការងារអន្តរជំនាញ តាមវិស័យនីមួយៗ ដើម្បីប្រសិទ្ធភាពការងារ។
- ស្នើឱ្យលេខាធិការដ្ឋាន គ.រ.ប.ជ/គ.ខ.ប.ជ ផ្តល់របាយការណ៍ឱ្យបានទៀងទាត់ ប្រចាំខែ ត្រីមាស ឆមាស និងប្រចាំឆ្នាំ។
- បើកវគ្គបណ្តុះបណ្តាលដល់មន្ត្រីទាំងថ្នាក់ជាតិ និងថ្នាក់ក្រោមជាតិ ឱ្យយល់ពីការងារដែលទាក់ទងនឹងអំពើជួញដូរមនុស្ស តាមវិស័យនីមួយៗរបស់ខ្លួន។
- ស្នើសុំក្រសួង ស្ថាប័ន អង្គភាពទាំងថ្នាក់ជាតិ និងថ្នាក់ក្រោមជាតិ យកចិត្តទុកដាក់អនុវត្តតាមសេចក្តីសម្រេច ស្តីពីការតែងតាំងសមាសភាពក្រុមការងារប្រយុទ្ធប្រឆាំងអំពើជួញដូរមនុស្ស ដែលប្រធាន គ.ជ.ប.ជ បានសម្រេច។

ឃ. សន្និដ្ឋាន

- ការតាមដានត្រួតពិនិត្យ ត្រូវបានធ្វើឡើង ៖
 - យើងមានការគាំទ្រ និងការយកចិត្តទុកដាក់ពីថ្នាក់ដឹកនាំ គ.ជ.ប.ជ និងរាជរដ្ឋាភិបាលនៃប្រទេសកម្ពុជា។ គោលនយោបាយល្អ និងការប្តេជ្ញាចិត្តខ្ពស់ មានឆន្ទៈមោះមុត មានសាមគ្គីភាព កិច្ចសហការប្រតិបត្តិការល្អនោះយើងនឹងសម្រេចបាននូវលទ្ធផលជាទីគាប់ចិត្ត រួមកាត់បន្ថយបាននូវអំពើអសកម្មក្នុងសង្គម។
 - ពីមួយថ្ងៃទៅមួយថ្ងៃមន្ត្រីយើងកាន់តែយល់ដឹង កាន់តែមានជំនាញ មានបទពិសោធន៍ ការងារកាន់តែស៊ីជម្រៅ ការទំនាក់ទំនងថ្នាក់ជាតិ និងអន្តរជាតិ កាន់តែច្រើន ធ្វើឱ្យយើងកាន់តែមើលឃើញនូវភាពខ្វះចន្លោះក្នុងកិច្ចការ និងមើលឃើញនូវតម្រូវការ ទាំងធនធានមនុស្ស សម្ភារ និងការចងក្រងលិខិតបទដ្ឋានគតិយុត្តនានា ដើម្បីសម្របសម្រួលការងារប្រយុទ្ធប្រឆាំងអំពើជួញដូរមនុស្ស កាន់តែមានប្រសិទ្ធភាព និងភាពរីកចម្រើន។
 - បើយើងរៀបចំសកម្មភាព ផែនការអនុវត្ត និងផែនការយុទ្ធសាស្ត្របានល្អ យើងនឹងរៀបចំផែនការថវិកាកាន់តែប្រសើរសម្រាប់ការអនុវត្តការងារប្រយុទ្ធប្រឆាំងអំពើជួញដូរមនុស្ស។

- ប្រសិនបើប្រជាពលរដ្ឋដែលជាអ្នកទទួលសេវាមានការយល់ដឹងច្រើន ពីអំពើជួញដូរមនុស្ស មានការប្រុងប្រយ័ត្ន មិនលង់តាមការណែនាំ បោកបញ្ឆោតពីពួកឱកាសនិយម និងបានចូលរួមសហការជាមួយអ្នកបម្រើសេវា នៃក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជននោះការប្រយុទ្ធប្រឆាំងអំពើជួញដូរមនុស្ស កាន់តែទទួលបានជោគជ័យក្នុងសង្គមកម្ពុជាមិនខាន។

V. ទិសដៅខែឧសភា ឆ្នាំ ២០២១

ដើម្បីកែលម្អចំណុចខ្វះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធប្រឆាំងអំពើជួញដូរមនុស្ស និងរបៀបរបបការងារឱ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានដាក់ចេញនូវទិសដៅដូចខាងក្រោម ៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួមដែលបានកំណត់ និងចូលរួមបែងចែកភារកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅរួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់រូបភាព។
២. ពង្រឹងប្រសិទ្ធភាពនៃការអនុវត្តវិធានការជាអាទិភាព ដើម្បីប្រយុទ្ធប្រឆាំងអំពើជួញដូរមនុស្ស គ្រប់រូបភាពជាអាទិ៍៖ អំពើជួញដូរ និងកេងប្រវ័ញ្ចកម្លាំងពលកម្ម ជួញដូរផ្លូវភេទ ការដកហូតសរីរាង្គជួញដូរ ការរត់ពន្ធទារក និងកុមារឆ្លងដែន ការពពោះជំនួស និងការជួញដូរពលកម្ម ក្នុងឧស្សាហកម្មនេសាទសមុទ្រ...។
៣. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល (ថៃ ម៉ាឡេស៊ី...) ដើម្បីពង្រឹងកិច្ចសហការ ចែករំលែកការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្មនេសាទ ព្រមទាំងនិយោជក រវាងប្រទេសបញ្ជូន និងប្រទេសទទួលប្រកបដោយសមធម៌។
៤. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងាររបស់ក្រុមការងារ និងលេខាធិការដ្ឋានរាជធានី-ខេត្ត។
៥. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹងជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាងទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឱ្យបានដល់ប្រជាពលរដ្ឋជាពិសេសស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ។
៦. បន្តរៀបចំសកម្មភាពបណ្តុះបណ្តាល មន្ត្រីពាក់ព័ន្ធនឹងការកំណត់អត្តសញ្ញាណជនរងគ្រោះនៅតាមបណ្តាក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជា ក្នុងប្រទេសគោលដៅ ព្រមទាំងចុះតាមដានការអនុវត្ត។
៧. បន្តតាមដានលទ្ធផល និងប្រសិទ្ធភាពនៃការអនុវត្តកិច្ចព្រមព្រៀងទ្វេភាគី ពហុភាគី និងគាំទ្រដល់ការអនុវត្តអនុសញ្ញាអាស៊ានប្រឆាំងការជួញដូរមនុស្សដែល សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បានចុះហត្ថលេខារួមគ្នា កាលពីថ្ងៃទី២១ ខែវិច្ឆិកា ឆ្នាំ២០១៥។
៨. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឱ្យអនុវត្តតាមគោលនយោបាយរបស់រាជរដ្ឋាភិបាលឱ្យបានត្រឹមត្រូវ។
៩. បន្តរៀបចំវិធានការ “គ្រប់គ្រងលំហូរ ពលករទេសន្តរប្រវេសន៍ការងារឆ្លងដែនមិនប្រក្រតី” (គោរពតាមអនុសាសន៍ដឹកនាំដ៏ខ្ពង់ខ្ពស់ សម្តេចក្រសួងហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងហោមផ្ទៃ និងជាប្រធាន គ.ជ.ប.ជ)។

- ១០. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យយុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ។
- ១១. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល ។
- ១២. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពីប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់មួយចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅ បណ្តោះអាសន្ន មុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្តដោះស្រាយនៅនឹងកន្លែង ឬ នៅតាមបណ្តាខេត្តប្រភពរបស់ពលករជាដើម។

ថ្ងៃ... ខែ... ឆ្នាំ... ត្រីមាស ៣.ស ២៥៦៥
 រាជធានីភ្នំពេញ ថ្ងៃទី... ខែ... ឆ្នាំ២០២១
អនុប្រធានអធិប្បន្ន គ.ជ.ប.ជ



- ចម្លងទូទៅ**
- ឧទ្ធរណ៍យ សម្តេចតេជោនាយករដ្ឋមន្ត្រី
 - ឧទ្ធរណ៍យ សម្តេចក្រឡាហោម ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ
 “ដើម្បីគោរពជូនជាសេចក្តីរាយការណ៍”
 - ឯកឧត្តម លោកជំទាវ ប្រធានក្រុមការងារជំនាញ អន្តរក្រសួង ស្ថាប័ន
 - សមាជិកក្រុមការងារគ.ជ.ប.ជ
 - អគ្គលេខាធិការដ្ឋាន គ.ជ.ប.ជ
 “ដើម្បីជូនជ្រាប”
 - ឯកសារ កាលប្បវត្តិ